



ஜூலை 2ஆம் நாள் அன்று, மடுத்திருப்பதியின் வருடாந்த திருநாள் திருச்சுருப சுற்றுப்பிரகாரம் முடிந்ததும் திருச்சுருப ஆசிரர் அளிக்குமுன், யாழ் ஆயர். இ.தோமஸ் சவுந்தரநாயகம், மன்னார் ஆயர் இராயப்பு யோசல் இருவரும் இணைந்து, நிரந்தர சமாதானம் நாட்டில் உருவாக வேண்டுமென மருதமடுமாதாவின் பாதத்தில் நித்திய விளக்கு ஒன்று ஏற்றினர்.

எமது நாட்டிற்கு சமாதானம் வரும்வரை இவ்விளக்கு அணையாது பேணப்பட்டு, மடுமாதாவின் பக்தர்கள் நாட்டின் சமாதானத்திற்காகச் செபிப்பதற்குத் தூண்டும் ஒரு சின்னமாக இது அமையும்.

* கர்த்தர் நகரத்தைக் காக்காவிட்டால் அதைக் காக்கிறவன் கண் வீழிப்பது வீண் *

இலங்கை வானொலியின் விஷமத்தனமான

செய்திக்கு ஆணித்தரமான மறுப்பு கொழும்பிலும் யாழ்ப்பாணத்திலும்

கொழும்புத் துணை ஆயர் மல்கம் றஞ்சித், மற்றும் மூன்று குருக்கள் அடங்கிய தூதுக்குழு கடந்த வாரம் யாழ்ப்பாணத்துக்கு விஜயம் ஒன்று மேற்கொண்டு கொழும்பு திரும்பியதும் விடுத்ததாகக் கூறும் அறிக்கையில், யாழ் கத்தோலிக்க திருச்சபை விடுதலைப்புலிகளின் ஆட்சியில் வெறுப்படைந்து, கொந்தளிப்பான நிலையில் கத்தோலிக்கரைப் பாதுகாக்க திட்டமொன்றைத் தயாரித்துள்ளதாம் என இலங்கை வானொலி திங்கள் (03-07-95) அன்று காலையிலும் மாலை யிலும் ஒலி பரப்பிய செய்தியில் தெரிவித்துள்ளது.

இச் செய்திக்கு மறுப்புத் தெரிவித்து, இக்குழுவின் எவராலும் முன்னர் அறிக்கை எதுவும் விடுக்கப்படவில்லை என கொழும்புத் துணை ஆயர் மல்கம் றஞ்சித் தெரிவித்துள்ளதுடன், இச் செய்தி உண்மைக்குப் புறம்பானது எனவும் அவர் கூறியுள்ளார்.

யாழ். கத்தோலிக்க திருச்சபையின் குருக்களுடன் ஆயர் மல்கம் றஞ்சித் ஆண்டகையின் செய வழிபாட்டுடனான சந்திப்பில் தொடக்கத்திலிருந்து இறுதி வரை பங்குபற்றிய யாழ். மறைமாவட்ட குருமுதல்வர் S. J. இம்மானுவேல் அடிகளார் பிரஸ்தாப ஒலிபரப்பைப் பற்றி கருத்துத் தெரிவிக்கையில் இச்செய்தியில் கூறப்பட்ட கருத்து எதுவும் குருக்களின் ஒன்று கூடவில்லை தெரிவிக்கப்படவில்லை யென்றும், இவ்வாறான

செய்தி உண்மைக்கு மாறானது மாத்திரமல்ல, மக்களை உரிமைப் போராட்டத்திலிருந்து பிரித்தெடுப்பதற்கான பொய் பிரசாரமும் விஷமத்தன என்பது குறிப்பிடத்தக்கது.

மடுத்திருப்பதியில் யாழ். ஆயர்

இவ்வாண்டு மடுத்திருப்பதி இவ்வாண்டு மடுத்திருப்பதி யூலைத் திருவிழா பத்தாயிரத்துக்கு மேற்பட்ட பக்தர் சமூகத்தில் பக்திப் பரவசத்துடன் கொண்டாடப்பட்டது.

காலி மறைமாவட்ட புதிய ஆயர்

காலி மறைமாவட்டத்தின் புதிய ஆயராக பேரருட்திரு கலாநிதி எல்மோ என். ஜே. பெரேரா திருத்தந்தை இரண்டாம் அருளப்பர் சின்னப்பரால் நியமிக்கப்பட்டுள்ளார். தற்போதைய ஆயர் பேரருட்திரு டொன் சில்வேஸ்டர் ஆண்டகை சுகயீனம் காரணமாக ஒய்வு பெறுவதால் இந்த நியமனம் இடம் பெற்றுள்ளது. பேரருட்திரு எல்மோ பெரேரா 1993 ஜனவரி 6ஆம் திகதி திருத்தந்தையால் ரோமில் ஆயராக திருநிலைப் படுத்தப்பட்டு, காலி மறைமாவட்ட நிர்வாகப் பொறுப்பை



தற்போது மேற்கொண்டு வருகிறார். ஆயர் எல்மோ 1934இல் (தொடர்ச்சி 2ஆம் பக்கம்)

தமிழ் மக்களிடமிருந்து பிரிக்க சூழ்ச்சிகரமாக வெளியிட்ட செய்தி

* நீதி சமாதான ஆணைக்குழுத் தலைவர்

கடந்தவாரம் கொழும்பி லிருந்து ஆயர் மல்கம் றஞ்சித் தலைமையில் யாழ்ப்பாணம் வந்த குழுவினரின் அறிக்கையென இலங்கை வானொலியில் திங்கள் (03.07.95) அன்று ஒலி பரப்பப்பட்ட செய்தி தொடர்பாக, யாழ். மறைமாவட்ட நீதி, சமாதானத்திற்கான ஆணைக்குழுவின் தலைவர் அருள்திரு. C. G. ஜெயக்குமார் விடுத்த அறிக்கை பின்வருமாறு: "ஆடித்திங்கள் மூன்றாம் திகதி சிறிலங்கா அரசின் கட்டுப்பாட்டிலுள்ள வானொலி சேவையின் சர்வதேச வர்த்தக (தொடர்ச்சி 6ஆம் பக்கம்)

இறைவனின் திராட்சைத்தோட்டத்தில் பணிபுரிய "இதோ வருகிறேன்"

அருள்செல்வன் அன்ரன் றொக், கிளாவி புனித அந்தோனியார் ஆலயப் பங்கைச் சேர்ந்த திரு. ஜேக்கப் அல்பிரட், திருமதி. அல்பிரட் ஜொய்ஸ் தம்பதிகளின் புதல்வனாவார். 1967ஆம் ஆண்டு பங்குனி மாதம் 9ஆம் திகதி பிறந்த இவர் தமது ஆரம்பக்கல்வியை கிளாவி ரோமன் கத்தோலிக்க பாடசாலையிலும், இடைநிலைக் கல்வியை யாழ். புனித சாள்ஸ் மகாவித்தியாலயத்திலும் உயர்கல்வியை புனித பத்திரிசியார்கல்லூரியிலும் கற்றுத்தேர்ந்தார்.



1982இல் புனித மடுத்தினார் சிறிய குருமடத்திலும் 1986இல் கொழும்புத்துறை, புனிதர் சவேரியார் குருத்து (தொடர்ச்சி 5ஆம் பக்கம்)

அனைத்துலக அமரீத் தலைவர் நெறிப்படுத்திய ஞான ஒடுக்கம்

இவ்வாண்டு அமலமரித் தியாகிகளின் வருடாந்த ஞான ஒடுக்கம், அமரீகள் சபையின் அனைத்துலக தலைவர் மாசல்லோ சாகோ o. m. i. அடிகளாரால் நெறிப்படுத்தப்பட்டது. இந் ஞானஒடுக்கம் மடுத்திருப்பதியில் 15-06-94 அன்று தொடங்கி 21-06-95 அன்று முடிவுற்றது. இதில் 33 அமலமரித் தியாகிகள் பங்கு பற்றினர், எதிர்வரும் டிசம்பர் மாதம் 3ஆம் நாள் இடம்பெறவிருக்கும் அமரீகள் சபை நிறுவனர், யூஜீன் டி மசனட் ஆண்டகையின் புனித பட்டத்தை யொட்டி பெரும் ஆயத்தங்கள் (தொடர்ச்சி 5ஆம் பக்கம்)

நற்செய்திப்பணியாளர் குழு நடாத்தும் போட்டி

உரும்பிராய், புனித மிக்கேல் ஆலயத்தைச் சேர்ந்த நற்செய்திப்பணியாளர் குழுவேதாகம வினாவிடைப் போட்டி யொன்றை தமதுபங்கில் நடத்திவருகின்றது. வேதாகமத்தை வாசிக்கத் தூண்டும் நோக்குடன் மாதாந்தம் நடாத்தப்பட்டு வரும் இப்போட்டிகளுக்கு பங்குத்தந்தையர்களால் பரிசில்களும் வழங்கப்பட்டு வருகின்றன. (தொடர்ச்சி 3ஆம் பக்கம்)

திருமணமானவர்களுக்கு

திருமணமானவர்கள் தம் வாழ்வை மேம்படுத்தி வாழ மாதந்தோறும் வரும் போயா விடுமுறையில் பி. ப. 3 மணி தொடக்கம் 5. 30 மணிவரை விசேட கருத்தரங்குகள் "அகவொளி" 131, பாங்கால் வீதி, யாழ்ப்பாணம் என்ற முகவரியில் நடைபெறும். தம்பதிகளாக வந்து பங்கு பற்றிப் பயன் பெற அன்புடன் அழைக்கின்றோம். எனவே இம்மாதத் தற்சூரிய கருத்தரங்கு 12ஆம் திகதி புதன்கிழமை நடைபெறும். (தொடர்ச்சி 6ஆம் பக்கம்)

5ஆம் ஆண்டு நிறைவு விழா

யாழ் திருமறைக் கலாமன் றத்தின் கவின் கலைகள் பயில கத்தின் 5ஆம் ஆண்டு நிறைவு விழாவின் கலை நிகழ்ச்சிகள்முதல் நாள் நிகழ்ச்சிக்கு பேரா (தொடர்ச்சி 6ஆம் பக்கம்)



உண்மையின் சக்தி சமாதானம்

அமைதி வழிகளைக் கையாண்டு இனப் பிரச்சனையை சுமுகமாகத் தீர்த்துவைப்பதாக பத்து மாதங்களுக்கு முன்பு பறைசாற்றிய புதிய அரசாங்கம், இன்று சிதைந்த கருவொன்றை வெளிக்கொண்டு வந்துள்ளது. இராணுவத் தீர்வே பிரச்சனைக்கு ஒரே ஒரு வழியென அது முடிவுசெய்துள்ளது.

தென்னிலங்கை 'அரசியல் சிங்கங்கள்' போரின்றி தீர்வில்லை என போர் முரசுகொட்டிய வண்ணம் செயற்படத் தொடங்கியுள்ளனர். எங்கு சென்றாலும் போர் என்ற பேச்சு. அதே மூச்சில் இது ஓர் அமைதிக்கான போர் என்றும் கூவி, தாங்கள் அமைதி விரும்பிகள் என உலகிற்கு விளம்பரப்படுத்திக்கொள்ளுகின்றனர். இவர்களின் மாய வலையில் சிக்கி உலக நாடுகள் பேருக்கு பல்வேறு போர்வையில் உதவி புரிய முன்வருகின்றன.

போரும், சமாதானமும் எதிர்மாறான கருத்துக்கள். எதிர் முனைகள் எப்போதாவது சந்திக்கும் என்று சிந்திப்பது ஒரு முட்டாள்தனம். அவ்வாறான சிந்தனையில் செயற்படுவது அமைதிக்கும் ஆக்கத்துக்கு மல்ல, மாறாக ஆக்கிரமிப்புக்கும் அழிவுக்குந்தான் இட்டுச் செல்லும்.

புதிய சிறீலங்கா அரசாங்கமும் விடுதலைப் புலிகளும் மேற்கொண்ட அமைதிக்கான பேச்சுவார்த்தைகள் முறிவடைந்தபோதிலும், விடுதலைப் புலிகளின் தலைவர் வே. பிரபாகரன் அவர்கள் அண்மையில் பி. பி. சி. தமிழோசைக்கு அளித்த பேட்டியில் அமைதிப் பாதையின் கதவுகள் இன்னும் திறக்கப்பட்டுள்ளன என்று பகிரங்கமாகக் கூறியது அமைதி விரும்பிகளுக்கு நம்பிக்கையூட்டும் அறிகுறியாக அமைகிறது.

நீட்டும் இவ் அமைதிக்கரத்தை இடையூறுகள் மத்தியிலும் இறுகப் பிடித்து சமாதானத் தீர்வை உருவாக்க அரசு விரும்பினால், சில மறுக்க முடியாத அடிப்படை உண்மைகளை, அவை சிலருக்கு எவ்வளவு கசப்பானவைகளாய் இருந்தாலும், ஏற்றுக் கொள்ளத் தயங்காதிருக்க வேண்டும்.

நீதியின் விளைவே சமாதானம் என்பதுபோல், உண்மையின் சக்தி சமாதானம் என்பதும் ஒரு காலம் கடந்த தத்துவம். சமாதானத்தைக் கொடுக்கும் சக்தி உண்மைக்கு உண்டு. உண்மை எங்குண்டோ அங்கு சமாதானம் உண்டு. போரில் முதலில் பெரிதும் பாதிக்கப்படுவது உண்மையே என்பதை எல்லோரும் ஏற்றுக்கொள்வர்.

பொய்யும், திரித்துக் கூறப்படும் உண்மைகளும், செய்திகளும் தீமைகளை விளைவிக்கின்றன. ஒரு தலைப் பிரசாரமும் தீமையை விளைவிக்காமல் இருப்பதில்லை. எல்லாத்தீமைகளுக்கும் ஆணியேர் பொய்தான் என்பதில் சந்தேகமில்லை.

இன்றைய உலகில் உண்மை எந்தெந்த வடிவங்களில் மறுக்கப்படுகின்றது அல்லது மறைக்கப்படுகின்றது என்பதையெல்லாம் வரிசைப்படுத்திச் சொல்வதென்றால் இலகுவானதொன்றல்ல. உண்மையின்மை பல தோற்றம் பெற்று வருகிறது. போரின் வடிவங்களான வன்முறை, அச்சுறுத்தல் ஆகியவற்றிற்கு உண்மையின்மையை வளர்க்கும் சக்தி அதிகமுண்டு.

மற்றவர்களின் உரிமைகளையும், அவரவர்க்குரிய மாண்புமிக்க மதிப்பையும் மறுப்பதும் உண்மையின்மையின் வடிவம்தான். ஒடுக்கும் முறைகளையும், நசுக்கும் வழிகளையும் கடைப்பிடிப்பதும் பொய்யின்மையின் வடிவம்தான்.

நல்ல விழுமியங்கள் வழியாக மக்கள் மனத்தைப் பண்படுத்தும் பாரிய கடமையைக் கொண்டுள்ள பொதுசன தொடர்பு சாதனங்கள், — சிறப்பாக வானொலி, நாளிதழ்கள், — பொறுப்புணர்வுடன் செயற்படவேண்டும். உண்மைக்கு மாறாக, கற்பனையில் உருவாகும் விஷமத்தனமான செய்திகளைப் பரப்பி, மக்களைக் குழப்பும் கும்பலால் உண்டாகும் விளைவுகள் மிகவும் பாரதூரமானவை. பொய்யைக் கூறி போரைத் தூண்டி கூத்துப் பார்க்கும் போலித் தீர்க்கதரிசிகளால் ஐயோ கேடு!

தனிமனிதரிடையிலும், சமூகங்களிடையிலும் இனங்களிடையிலும், நாடுகளிடையிலும் சமூக நலன்கள் ஏற்பட வேண்டுமாயின் உண்மை பேசப்படவேண்டும்; உண்மைகள் ஏற்றுக்கொள்ளப்படவேண்டும்.

திருத்தந்தையின் அப்போஸ்தலிக்க கடிதம்:

2000 யூபிலி ஆண்டு உடனடி ஆயத்தம்

(சென்ற இதழ் தொடர்ச்சி) பட்டு, சரியானமுறையில் முன் வைக்கப்படவேண்டும். அத்து டாட்டம் மற்றொரு நிகழ்ச்சிக் கூறாகும். இது வரும் பங்குகொள்ளும் இந்த

தெரிவிக்க விரும்பும் பிற மதப் பிரதிநிதிகளின் மதங்களின் மட்டில் நன்றியும் திறந்த மனப்பான்மையும், இருத்தல் வேண்டும்.

ஒன்றுமட்டும் நிச்சயம்: 2000 ஆவது ஆண்டு முன்வைக்கும் சவாலைப் புறக்கணியா திருக்கும்படிக்கு தம்மாலான மட்டும் முயற்சிக்கும் படியாக அனைவரும் கேட்டுக் கொள்ளப்படுகின்றனர். ஏனெனில் இந்தச் சவாலானது, திருச்சபைக்கும் மனுக்குலம் முழுவதற்கும் ஆண்டவர் அளிக்கும் ஒரு விசேட அருளை உள்ளடக்கியதாக இருக்கிற தென்பது நிச்சயம்.

யார் இவர்?

ஆதி மனிதனைக் கெடுத்தவன், மனிதனின் வீழ்ச்சிக்குக் காரணமானவன், மனித வாழ்வில் குழப்பத்தை ஏற்படுத்துபவன், எல்லாத்தீமைகளுக்கும் ஆணியேரானவன் "பொய்யன் - பொய்க்குத் தந்தை"

— சாத்தான்

R. அதி

புனித யூபிலியாகிய பலஸ்தீனா மகிழ்ச்சியான சந்தர்ப்பத்தில் வினும், ரோமாபுரியிலும், உலகமது நல்லெண்ணத்தைத்

(வளரும்)

★ மரபுகளும் மாற்றங்களும்

— என். சண்முகலிங்கன்

32. நண்பர் குழாம் செல்வாக்கு...

1. குழந்தை ஒன்று வளர வளர, அதன் நடத்தையிலே ஒத்தவயது நண்பர் குழாமின் செல்வாக்கும் அதிகரிக்கக் காரணலாம்.

நல்ல நண்பர்களின் செல்வாக்கு, நல்ல வாழ்வாழ்வுக்கு வழிகாட்டுகிறது.

நவில் தொறும் நூல் நயம் போலும் பயில்தொறும் பண்புடையாளர் தொடர்பு என்பார் வள்ளுவர்.

ஆமாம் சிறந்த நூல், படிக்கப் படிக்க இன்பம் தருவதுபோல பண்பட்டவரின் நட்பும் பழகப் பழக இன்பம் தரும்.

2. மறுதலையாக, கூடா நட்பு, சாவதற்கு காரணமாகும் துயரம்வரை இட்டுச்செல்லலாம் —

இதனால்தான் ஆராய்ந்து ஆராய்ந்து நண்பனைத் தேர்தல் வேண்டும் என்பார் வள்ளுவர்.

நவீனவாழ்வில் 'கண்டதே காட்சி, கொண்டதே கோலம்' எனும் விதமான உறவுகளும், நெறிமுறைகளை மதியாத மனிதர்சனாமாய் நீள்கையிலே —

சேராத இடங்களிலே சேர்வதும், சேர்ந்த தனால் துயரங்களில் சோர்வதும் பலரும் சந்திக்கும் யதார்த்தமாகிறது.

3. துயரம் கூடா நட்பினால் அழிபவருக்கு மட்டுமல்ல; அவருக்கு நெருக்கமாயிருந்த பிற உறவுகளுக்கும் தான் — குறிப்பாக நண்பர் செல்வாக்கால், தம்பிணைப்பில் தளர்ந்த குடும்ப உறுப்பினரைச் சொல்லலாம்.

துயரே எனினும் ஒந்த வயது நண்பர் குழாம் உறவுகள் தொடருதற்கான அடிப்படைகளை விளங்கி கொள்ளாதவரை, இந்த இருவழி துயரங்களும் தொடர்கதைதான் —

4. மரபுவழி விழுமியங்களுக்குப் பதில் புதியவற்றை இலகுவாக ஏற்றுக்கொள்ளாதல், ஒப்பீட்டளவில் சமத்துவ நிலையில் உறவு கொள்ளாதல், பாலியல் போன்ற பல விடயங்கள் பற்றிய துணை சமூக மயமாக்க கருவியாக அதன் இன்றியமையாமையை உணரப்படல் என நண்பர்குழாம் செல்வாக்கின் அடிப்படைகளை இன்றைய சமூகவியலாளர்கள் இனம் காண்பர் —

கூடுமானவரை இந்த அம்சங்களை முதலிலே உறவான குடும்பத்தினர் கவனித்து நடக்குமிடத்து, துயரம் அதிகமாகாமல் தடுக்க முடியும்.

காலி மறைவட்ட... (1 ஆம் பக்கத் தொடர்ச்சி)

சிலாபத்தில் பிறந்து, ஆரம்பக் கல்வியை மாதம்பே புனித செபஸ்தியார் கல்லூரியிலும், உயர்கல்வியை காலி புனித அலோசியஸ் கல்லூரியிலும் பயின்றார். அவர் அருட்தந்தையாக இருந்தபோது காலி மறைமாவட்டத்தில் பல்வேறு பதவிகளை வகித்து வந்தது குறிப்பிடத் தக்கது. அடுத்தமாதம் 10 ஆம் திகதி முதல் இவர் புதிய பதவியை ஏற்பார்.

தகவல்: ம. ருபன்



இளைஞர் அரங்கம் 3

மணிக்கதை:

பகிர்வு

கிழக்கு வானில் சூரியக் கோளத்தையும் அதனைச் சூழ விருந்த வண்ணஜாலங்களை யும் பார்த்து தனது கவலை எல்லாம் மறந்தவளாய் அக் காட்சியை ரசித்துக் கொண்டிருந்தாள் சிறுமி ஆனந்தி. குடிசையிலிருந்து வெளிவந்து குடத்துடன் வயற் கிணத்திற்குத் தண்ணீர் அள்ள விரைந்து கொண்டிருந்த கண்ணம்மா, வாசலில் நின்ற தன் குழந்தை, அழுவதை மறந்ததையிட்டு நிம்மதிப்பெருமுகச் சிவட்டாள். கண்ணம்மாவின் கால்கள் நடந்ததே ஒழிய அவள் எண்ணமெல்லாம் நேற்றைய நிகழ்ச்சியை வட்டமிட்டன.

நேற்று பாடசாலை முடிய விடுவந்த ஆனந்திக்கு தாங்கள் ஏழைகள் எதுவும் செய்யமுடியாது என்று கூறிப்போது அவள் பிஞ்சுகூடும் வாடியது கண்ணம்மாவின் கண்முள் நின்றது.

வேலை, பகிர்வு சொன்னால் என்னத்தைப் பகிர்வது. ஏழைகளாகிய நாங்கள் எங்களுக்கு உணவு உடையின்றியன்றோ இருக்கிறோம். இந்த வட்சனத்தில் யாருக்கு எதைப்பகிர்வது? பாவம் குழந்தை என்ன செய்வான்? முதலிடத்துக்கு பரிசு என்று வேறு ஆசைகாட்டியிருக்கின்றார்' தனது ஏழ்மை யின் இயலாமையை அறிந்த தாய்மலம் குற்றத்தை ஆசிரியர்மேல் போட்டுக் குமுறியது... தண்ணீர் மெளனப்போன கண்ணம்மா வீட்டிற்கு வந்தபின் கணவன் வயலுக்குச் செல்ல ஆயத்தமாதலுக்கு வினாள். அப்பொழுது எப்போதும் உற்சாகமாக போய் வருகிறேன் என்று கூறிச் செல்லும் ஆனந்தி இன்று நலிந்த குரலில் முன்கிவிட்டு வாடிய முகத்துடன் சென்றாள்.

வகுப்பிலே பகிர்தல் கோலாகலமாக அமைந்துகொண்டிருந்தது. எல்லோரும் தமது

பகிரும் பொருட்களை ஆசிரியரிடம் காட்டி சென்றுகொண்டிருந்தனர். எங்கே தன்னை கேட்பார்களோ என்ற ஏக்கத்துடன் அவர்களுடன் சேராது தனிமையாய் இருந்தாள் ஆனந்தி. நிற்போர் போவோர் அனைவரும் தம் பகிரும் பொருள்பற்றி பெருமை அடிக்கிறே அன்று அவளைப் பார்க்க கவுமில்லை, பேசுவமில்லை, அவர்கள் தங்கள் உடைகளை தங்களுக்குள் மாற்றிக்கொண்டனர். இது தான் அவர்களின் பகிர்தல். ஆனந்தியின் நண்பி கூட வேறொருத்தியுடன் பகிர்த்தாள். ஏனெனில் ஆனந்தியிடம்தான் பகிர்வதற்கேதும் இல்லை.

திடீரென்று அங்கிருந்த பணக்கார மாணவி கச்சலிட்டு அழுதாள். அவள் கைக்கடி காரத்தைக் காணவில்லையாம். அவள் எல்லோரிலும் வசதிபடைத்தவள். ஆதலால் அவளைச் சுற்றியே ஒரு கூட்டம் நின்றது. இதைக் கேட்டதும் அவள் ஆயிர்ப்சிநேகிதிகளும் மறைந்து விட்டனர். அது அவளுக்கு பெரும் வேதனை அளித்தது. இதைக்கண்ட ஆனந்தி பரிவிரக்கம் உந்த தன்னுடைய மறந்து அவளுக்கு ஆறுதல் கூறினாள். அவளது அழுகை ஆனந்திக்கும் அழுகை வரவைத்தது.

ஜெனிபர் ஜானகி மரியதாஸன் (யா/வேம்படி மகனீர் கல்லூரி)

'சின்னயேசு அதை உனக்குத் தருவார்' என்று கூறி தேட ஆரம்பித்தாள். மைதானம், நடைபாதை, விளையாட்டு அறை... என்று அச்சிறுமி தேடிக்கொண்டுவந்தாள். எங்குமில்லை என்றதும் தொலைத்தவள் வீரிட்டழுதாள். அப்போது ஆனந்தியோ தேடியபடி கிணற்றடிக்குச் சென்றாள். அங்கு கண்டெடுத்தாள். ஓடிவந்து அழுபவள் முன் வைத்தாள். பணக்காரி ஆனந்தத்துடன் அதை எடுத்தாள். சிநேகித மாணவிகள் ஓடி வந்தனர். அவளோ ஆனந்தியே என் ஆருயிர் தோழி, துன்பத்தில் துணை நின்ற அவளே என் ஆருயிர் 'சிநேகிதி' என்றாள். "துன்பத்தையே நாம் சேவை மனப்பான்மை போடு பகிர்வேண்டும். இன்பத்தை மட்டுமல்ல. ஆனந்திக்கே முதற்பரிசு. நீங்களோ பண்டமாற்றம் செய்தீர்கள்" என்று கூறி பாராட்டினார் ஆசிரியர்.

நற்செய்திப்பணி...

(1ஆம் பக்கத் தொடர்ச்சி)
இப்போட்டிக்கான வினாத்தாள் களைப் பெற்றுப் பயனடைய விரும்புவோர் வண. பிதா. ஜே. பி. அன்ரனி, பங்குத்தந்தை, புனித மிக்கேல் ஆலயம், உரும்பிராய், என்ற இடத்தில் கொள்வனவுகளைக் கொள்ளப்படுகின்றனர்.

மசனெட்

ஆண்டு



அன்புடையீர்!

'மனம் திறந்த மட'லின் முதல் மடலில் புனிதர்கள் யாராக இருக்கலாம் என சிந்திக்க அழைத்திருந்தோம். இம்முறை மடல் இரண்டில் நீங்கள் அறிய அவர்கொள்ளும் இயூஜின் டி மசனெட் பிறந்தநாட்டிற்கும் எம்மவர்க்கும் உள்ள தொடர்பு பற்றியும், அவருக்கும் எமக்குமுள்ள ஒற்றுமை முரண்பாடு பற்றியும் அறியத்தருவதுடன், கடந்த அமுதத்தில் அருள்சகோதரன் வின்சனின் "குபேரனவன் குருமடத்தில்" என்ற ஆக்கத்தின் தொடரிணையும் சுவைத்து மகிழுங்கள்.

-அ. பி. லொசிங்ரன் (அ. ம. தி.)

"மனம்திறந்த மடல்"

மடல் 2

என் இனிய நண்பா!

சிந்தனைக்கு இடமளித்து சென்ற மடலில் விடை பெற்றேன். நீ சிந்தித்திருப்பாய் என்று நிச்சயமாக நம்புகின்றேன். மாபாவிக்களாக வாழ்ந்து பின் புனிதர்களாகியவர்கள் என்றதும் உன்னுடைய மனதில் புனிதர்களான மரியமதலேனாள், சின்னப்பர், அருள்நிளார் என்றெல்லாம் சிலர் தோன்றியிருப்பார்கள். இவர்கள் எல்லாம் இறைத் தன்மையின் புனித நிலையில் இருந்து எவ்வளவு தூரம் தொலைவில் வாழ்ந்தார்களோ அதை விடவும் பன்மடங்கு புனிதர்களாகவும் இறைத் தன்மையின் உச்ச நிலையில் பிற காலத்தில் உயர்ந்து நின்றவர்களாக வாழும் போது மனிதனாகவும், தியவனாக வாழும்போது மிகுமாகவும் அவன் திருந்தி வாழும் போது தெய்வமாகவும் வாழுகிறான் என்பார்கள். அதற்கு உதாரணமாகவர்கள் தான் இந்தப் புனிதர்கள்.

இந்த விடயத்துக்கு நான் ஏன் இத்தனை அழுத்தம் கொடுக்கின்றேன் என்றால் இங்கு புனிதராகப் பிரகடனம் செய்யப்படவுள்ள இயூஜின் டி மசனெட் கூட சாதாரண பெலவீனங்களைக் கொண்ட மனிதனாக வாழ்ந்தவர்தான் - ஒரு இளைஞன் தனது வயதில் என்னென்ன எதிர் பார்ப்புகளை கணவுகளை கொண்டிருப்பானோ அத்தனையும் அவரிடம் இருந்தன. இளமைக் கணவுகள் எவை என்று நான் உனக்கு விளக்க வேண்டியதில்லை.

கரவையூர் செல்வம் எழுதிய "புரட்சியில் பூத்த பூ" நூலை நீ படித்திருப்பாயாகில், இயூஜின் டி மசனெட் பற்றி நான் விளக்கிக் கூறத் தேவையில்லை. படித்திருந்தால் கூடப் பரவாயில்லை. எனது பார்வையில் தானே நான் இம்மடலை உனக்கு வரைகின்றேன்.

நான் சிறுவனாக இருந்த காலத்தில் கழுத்திலே கறுப்புக் கயிற்றில் சிலுவையைத் தொங்க விட்டுள்ள சுவாமி மாணரத்தான் கண்டிருக்கின்றேன், குருசு போடாமல் அங்கி மட்டும் அணிந்தவர்களை "பிறதர்"மார் என்று தான் எனக்கு முதலில் தெரியும். பட்டப் பசலிலும் - அது நட்ட நடு விதியாக இருந்தாலும் கூட ஒற்றை முழந்தால் மடித்து "சுவாமி ஸ்தோத்திரம்" என்று கூறி பழக்கப்பட்டவன் நான். எனவே எனது வயதை ஒத்தவர்கள் சுவாமியாகக் கண்டது இந்த குருசு போட்ட குருக்களைத்தான். (அந்த நாட்களில் மேற்றாசனக் குருக்கள் அதிக எண்ணிக்கையில் இருக்கவில்லை) இவர்கள் O. M. I. எனப்படும் அமல மரித் தியாகிகள் சபைக் குருக்கள் என்று பின்னர் தான் எனக்குத் தெரியும்.

ஜோசப் வாஸ் முனிவரின் காலம் தொட்டு கோவைக்குருக்களின் சேவையைப் பெற்று வந்த இலங்கைத் தீவு, அமதிகளின் சேவையைப் பெறத் தொடங்கியது 1847ஆம் ஆண்டு முதற்பாள், இக் குருக்களை இங்கு அனுப்பி வைத்தவர் இச்சபையின் ஸ்தாபகராகிய இயூஜின் டி மசனெட் அவர்கள்தான்.

இவரது தாயகம் பிரான்சு என அறிவதில் உனக்கு மகிழ்ச்சியாக இருக்கும். ஏனெனில் எமது ஈழத் தமிழர்கள் பலருக்கு இன்று அரசியல் தஞ்சம் வழங்கி நிற்கும் நாட்களில் பிரான்சும் முன்னணி வகிக்கின்றது.

இன்று ஈழத் தமிழர்களுக்கு அரசியல் புகலிடம் வழங்கியதால் மட்டன்று - கிட்டத்தட்ட ஒன்றரை நூற்றாண்டு களுக்கு முன் ஈழத்தில் ஆன்மீகப் புனித புரிய குருக்களை அனுப்பி வைத்ததின் மூலமும் ஈழக் கத்தோலிக்கர் பிரான்சு நாட்டுக்குக் கடனாளிகளே.

நான் எழுத வந்த விடயம் எதுவோ, காலத்தின் யதார்த்தம் எனது பேரணவை எங்கோ இட்டுச் செல்வதை தவிர்க்க முடியாமல் உள்ளது.

இயூஜின் டி மசனெட்டிற்கும், ஈழத் தமிழர்களுக்கும் ஒரு ஒற்றுமையும், ஒரு முரண்பாடும் உண்டு. இதை நினைக்கும் போது விசித்திரமாகவுள்ளது.

முரண்பாடு: அவர் அந்நாட்டின் ஆளும் வர்க்கத்தின் பிரபுக்கள் பரம்பரை - நாம் இந்த நாட்டின் ஆளப்படும் வர்க்கம் - ஒற்றுமை; நாம் ஆளப்படும் வர்க்கமென்பதால் ஊரிழந்து உறவிழந்து அகதிகளாகவுள்ளோம் - அவர் ஆளும் வர்க்கமானதால் எமது நிலையில் அகதியானார். இது எப்படி?

அடுத்த மடலில் சந்திக்கின்றேன்.

(தொடர்ச்சி 6-ம்பக்கம்)

இப்படிக்கு
உன் இனிய நண்பன்;

வண்ணப்புறா

மாடி வீட்டில் வண்ணப்புறா
தேடி வந்தது சின்னப்புறா
ஓடி வந்தது வெள்ளைப்புறா
பாடி வந்தது குஞ்சுப்புறா

அக்கும் என்றது குஞ்சுப்புறா
கக்கும் என்றது சின்னப்புறா
குக்கும் என்றது வெள்ளைப்புறா
பக்கும் என்றது மாடப்புறா

துள்ளி வந்தது குஞ்சுப்புறா
தள்ளி நின்றது கள்ளப்புறா
கெட்டு அழித்தது சண்டைப்புறா
வீட்டுச் சென்றது வெள்ளைப்புறா

ஆக்கம்: அர்ச்சனா யாமினி அமலதாஸ்
யா/புனித ஜோன் பொஸ்கோ வித்தியாலயம்.

தெரிந்து எழுதுங்கள் 2

6. கிழக்கு மாகாணத்தின் முதலாவது சுதேச ஆயர் யார்?
7. செபமாலைத் தாசர் சபையின் நிறுவுனர் யார்? எந்த ஊரைச் சேர்ந்தவர்?
8. சங்கிலி அரசன் காலத்தில் வேதசாட்சிகளாக மரித்தவர்களின் இடம் எது?
9. உயிர்த்த யேசுவைக் கண்டதும் அப்போஸ்தலர் தோமையார் என்ன கூறினார்?
10. "திபங்கள் எரிகின்றன" என்ற நூல் யாரைப்பற்றி யாரால் எழுதப்பட்டது?

சென்றவார கேள்விகளுடன் 10 கேள்விகளின் பதிலை எழுதுங்கள்.

அறிந்தெழுதுங்கள் பரிசுண்டு
வை வளருங்கள்

பெயர்:

பாடசாலை:

எளிய மனத்தோர்

இலட்சியப் பயணத்தில்
எட்டுப்பாதைகள்

அருள்திரு. ரூபன் மரியாம்பிள்ளை

மத்தேயு நற்செய்தியின் மலைப்பொழிவின் எட்டு ஆசீர்களும் எட்டுப் பாதைகள் பல பாதை போனாலும் 'கிறிஸ்தவ பயணத்தில்' பயணம் ஒன்று. இலட்சியம் ஒன்று. பயணப் பாதையில் இலக்கு ஒரு பக்கம் இச்சை மறு பக்கம் இன்பம் ஒரு பக்கம் துன்பம் மறு பக்கம் இரண்டிற்கும் இடையே ஓர் இழுபறிப்போர். எங்கே போவது? இது தெரியாவிடின் எங்கேயாவதுபோய்விடுவோம். எப்படிப் போவது? இதை அறியாவிடின் எப்படியாவதுபோய்விடுவோம். இயேசு வழிகாட்டுகிறார். அந்த வழிகாட்டிகள் தான் இந்த மலைப் பொழிவுகள். (இவற்றை ஏற்பவர் மட்டும் தான் வழிகாட்டப்படுவர்) ஓடுகின்ற நீரை ஒருவழிப் படுத்தும் கரைபோல் தடுமாறுகின்ற மனதை தன் வழிப் படுத்தும் பொழிவுகள் இவை. யானைக்குத் தும்பிக்கைபோல மனிதனுக்கு நம்பிக்கை இவை. கண்ணற்றவனுக்கு கைக்கோல் போல் வழியற்றவனுக்கு கலங்கரை விளக்கு சமயத்தின் சாரமீது நற்செய்தியின் நாதமீது அன்பின் அடிப்படையிது அனைத்திற்கும் முதற்படியிது. சட்டங்களில் இவை சவால்கள். ஆணைகளில் இவை அறைகூவல்கள். தரவுகளில் இவை தத்துவங்கள். ஏற்கப் போகிறீர்களோ இல்லையோ தரப்போகிறோம். படிக்கப் போகிறீர்களோ இல்லையோ திணிக்கப் போகிறோம். ஒவ்வொன்றாக

பாதுகாவலன் பத்திரிகையில் பொழியப் போகிறோம், எழுதுங்கள். இதை எழுதுங்கள் இது பற்றி எழுதுங்கள். இது வரிசையில் இவ்வாரம் எளிய மனத்தோர் பேறுபெற்றோர் (மத். 5:3) ஏனெனில் விண்ணரசவர்களதே. இயேசு அமர்ந்துபோதிக்கிறார். அமர்ந்து போதிப்பது கிழைநாட்டு ஞானிகள் மரபு. யூத ராபிகள் மோயீசன் இருக்கையில் அமர்ந்து போதித்தனர். அமர்ந்து போதிப்பது போதனையை முதன்மைப்படுத்துகிறது. முக்கியமாக்குகிறது. "திருவாய் மலர்ந்து..." (5:2) இது ஆடம்பர அலங்கார மொழியல்ல அதிகார பூர்வ போதனை (Official) தாய்நாடு திரும்பிய யூதரில் ஏழைகள் அதிகம் இருந்தனர். எளிய மனத்தோர்... என்பது ஏழைகளுக்கான அன்பு அழைப்பு. இது இவர்களின் நற்செயல்கள் நல் வாழ்வு இவற்றால் அல்ல இறைவனே தேடி வருகிறார் இதுதான் இறையரசின் உட்பொருள் இதுவே மலைப்பொழிவின் ஆசிரிக்கெல்லாம் அடித்தளம் எளிய மனத்தோர்... என்பது பற்றற்ற நிலை... இறைவனையே பற்றும் இனிப் நிலை அனைத்தையும் அவர் பொருட்டு இழக்கும் தியாகநிலை... எளிய நிலையின் எழுச்சியில் தான் உண்மை, நீதி, சமாதானம் என்ற குரல்கள் எழும்ப முடியும்.—இவைதான் இறையரசை விடியச்செய்யும் அடிப்படை நிலை. இவற்றிற்கு நாம் எப்போ தயாராவோம்?

எளிய மனதுடையோர் யார்?

செ. அ. தேவராசா, இளைப்பாறிய அதிபர், மண்டைதீவு.

யேசுவின் வாழ்க்கை முறையிலும், போதனை முறையிலும் அடங்கிய இரத்தினச் சுருக்கமே மலைப்பொழிவின் எட்டுப்பேறுகளும். இவை தூங்கி எழும் சமுதாயத்தை தட்டி எழுப்பும் சம்மட்டி. பாவச் சேற்றில் புரண்டு வாழும் மனிதன், தன் வாழ்வை சிந்தித்து மனமாற்றம் பெற்று வாழ அழைத்துச் செல்லும் விடிவெள்ளி. எனவே அவ் எட்டுப் பேற்றில் (1வது) "எளிய மனத்தோர் பேறுபெற்றோர்—

ஏனெனில்—விண்ணரசு அவர்களதே. புனித மத்தேயு எளிய மனத்தோர் என்பவரை பற்றற்றோர் எனக் கூறுகின்றார். எளிய மனதுடையோர் யாரென நோக்கும்போது அன்றாட வாழ்க்கைக்கு அவசியமான உணர்வு, உடை, உறைவிட வசதியற்றோர். காலத்தின் கோலத்தால் சிறைப்பட்டோர் அனாதைகளாய் அதிகளவாய் ஆக்கப்பட்டோர். சமூகத்தில் தாண்டவமாடும் சந்தவர்கள் (தொடர்ச்சி 5ஆம் பக்கம்)



பேறு பெற்றோர்

நீஜங்களும்

நீழல்களும்

எளிமை நிலையில் ஒரு பார்வை

உண்ண உணவின்றி பலர் வாடும்போது, எண்ணம் இனிக்க நான் மட்டும் உண்ணமுடியுமா? புன்பட்ட மனத்துடன் பலர் புரளும்போது வண்ணமிட படுக்கையில் நான் துயில முடியுமா? கண்ணருகே பலர்சாகும் போது என் வாழ்வில் மட்டும் இன்பம் கூத்தாடுமா? கண்ணீரே உணவாகப் பலர்வாழும் போது கண்ணன் குழிய நான் சிரிக்க முடியுமா?

எனக்கு மகிழ்ச்சிக் கூத்தாட ஒரு நேரம் உண்டுதான்! என்னைச் சுற்றியும் உலகைச் சுற்றியும் இன்னிசையா எழும்புகிறது? இந்த நிலையில் நான் எப்படி மகிழ்ச்சிக் கூத்தாடுவேன்?

★ சா. யஸ்ரீன்
புனித சவேரியார் குருமடம், போட்டு விட்டால் கையை

எளிய மனத்தோர் பேறு பெற்றோர் ஒரு விவிலியக் கண்ணோட்டம்

அருள்திரு எஸ். ஜெயபாலன் குருஸ்
[விவிலிய விரிவுரையாளர்,
சவேரியார் குருத்துவக் கல்லூரி]

மத்தேயு :-

"எளிய மனத்தோர் பேறு பெற்றோர், ஏனெனில் விண்ணரசு அவர்களதே" (மத். 5:3)

மலைப் பொழிவு :-

இயேசு திரளான கூட்டத்தைக் கண்டு மலை மீது ஏறி அமர்... (மத். 5:1)

லூக்காஸ் :-

"ஏழைகளே நீங்கள் பேறு பெற்றவர்கள் ஏனெனில், கடவுளின் அரசு உங்களதே" (லூக். 6:20)

மலைப் பொழிவு :-

சம தளமான இடத்திலிருந்து (லூக். 6:17) தம் சீடரை ஏறெடுத்துப் பார்த்துக் கூறியதாவது (லூக். 6:20)

—> மத்தேயுவின் கண்ணோட்டத்தில் இயேசு புதிய மோயீசன். எனவே அவர் மலை மீது ஏறி அறிவுரை கூறுகிறார்.

—> லூக்காசிற்கு இயேசு இரக்கமுள்ள ஆயன். எனவே அவர் பிணியாளரைக் குணப்படுத்த மலையில் இருந்து சம தளத்திற்கு இறங்கி வருகிறார். முடவர்களுக்கு குன்றுகள் மேல் ஏறுவது சிரமமல்லவா?

அநேக விவிலிய ஆய்வாளர்களின் கூற்றுப்படி லூக்காசின் "ஏழைகளே" என்ற விளிப்பு மத்தேயுவின் "எளிய மனத்தோர்" என்ற பதத்தை விட ஆணித்தரமானது. எனவே இயேசுவின் கூற்று லூக்காசின் விபரிப்புக்கு நெருக்கமாயுள்ளது.

—> "ஏழைகளே, நீங்கள் பேறு பெற்றவர்கள்" என்று இயேசு முன்னிலையில் (2nd person) பேசுவதன் அர்த்தம் யாது? ஏழ்மை என்ற அந்த சமூக நிலையை (Social Status) போற்றுகிறாரா? அல்லது செல்வம் என்ற சமூக நிலையைத் தூற்றுக்கிறாரா? (காண். லூக். 6:24)

நாசரேத்தின் செபக் கூடத்தில் இயேசு வாசித்த இசையாஸ் ஏட்டுச் சுருளில் காணப்படும் "ஏழைகளுக்கு நற் செய்தி" என்ற பணி ஏழைகளின் விதேலையைக் குறிப்பதாகும். ஏழ்மையை ஒழிக்கத்தான் இயேசு வந்தார்.

இயேசுவைப் பின்பற்ற, கடவுள் அரசை நிலை நாட்ட ஓடர்கள் தங்கள் செல்வங்களைத் துறந்து விட்டார்கள் எனவே இந்தப் பெறுபேறும் ஏனைய பெறுபேறுகளும் ஓடர்களின் அடுத்த தயாராகவதற்குத் தாஸ் கூறும் நியாயப்படுத்துவதற்கோ போற்றுவதற்கோ அல்ல.

வெளியே எடுத்துவிடலாம். பிடிபடாமல் தப்பி விடலாம். ஆனால் குரங்கிற்கு அது முடியாது. ஏன் மனிதனுக்குக் கூட பல தடவைகளில் அது முடியாது. 'பேராசை பெருநட்டம்' என்று பெரியோர் கூம்மாவா சொல்லி இருக்கிறார்கள். இன்றைய மனிதன் பேராசை என்ற இயந்திரத்தில் மாட்டிக் கொண்ட ஒரு குரங்குதான் ஏழையாய் இருக்கத் தெரிந்தவன் எல்லாம் தெரிந்தவன்.

★ ★ ★
இறப்பு மனித வாழ்வின் இவ்வுலக இறுதி நிலை. இறந்தவுடன் கண்களை மூடி விடுகிறார்கள். கைகளைக் கூப்பி விடுகிறார்கள். "ஆடி அடங்கும் வாழ்க்கையெடா ஆறடி நிலமேசொந்தமெடா." என்ற கூற்றுப்படி எவ்வளவு சொத்து, சுகம், பணம், பட்டம் இருந்தாலும் ஒன்றும் உதவாமலிற்போய் விடும். சிலர் இறந்தவருக்கு மிக விரும்பமான பொருட்களை இறந்தவர் மேல் வைப்பார்கள்.

மகாஅலெக்ஸ்சான்டர் "எல்லாம்" நிறையப் பெற்றிருந்தார். ஆனால் இறந்த பின் தம்மை எப்படிப் புதைக்க வேண்டும் என்று கட்டளை இட்டும் இருந்தார். தாம் இறந்த பின் தம் கைகளைக் கூப்பி வைக்காமல் அகலத்திறந்து வைத்துத் தான் புதைக்கவேண்டும் என்று வேண்டிக்கொண்டாராம்.

ஏராளமான சொத்துக்கள் இருந்தும் எதையும் எடுத்துச் செல்லவில்லை. எடுத்துச் செல்ல முடியாது என்று காட்டவே அப்படிச் செய்தாராம். நாம் ஓடி, ஓடி தேடுகிறோம். வேலையைத் தள்ளிப் போடுகிறோம். விலையை ஏற்றி விடுகிறோம். பறித்துப் பறித்துப் பதுக்குகிறோம். இதில் எதனை எடுத்துக் கொண்டு போகப் போகிறோம். எமக்கும் கண்களை மூடிக் கைகளைக் கூப்பித்தானே விடுவார்கள். வெறுமை வேண்டாம் என்று ஒரு நிலை.

★ ★ ★
"திருடர்கள் ஜாக்கிரதை" என்று பல இடங்களில் எழுதப்பட்டிருக்கின்றது. மனிதர்கள் இருக்கும்வரை திருட்டும் இருக்கும். காலத்திற்கேற்ப புதியமுறைகளும், யுத்திகளும் கையாளப்படும். திருடராய் பார்த்து திருந்தாவிட்டால் திருட்டை ஒழிக்க முடியாது என்பது கவிஞர்களின் கருத்து. நடு இரவு. ஒரு ஏழைச் சந்தியாசி வீட்டிற்கு கள்ளன் (தொடர்ச்சி 5ஆம் பக்கம்)



9 எம் வீழிகளின் ஒளி யேசு
13 எம் வாழ்வின் வழி யேசு

வெற்றி தந்த வேதனை



எனக்கு நடந்தது போல் உங்களுக்கும் நடக்கலாம். நான்பட்ட வேதனையை நீங்களும் படலாம். எதற்கும் என்கதையைப் படியுங்கள்.

மெய்வல்லுனர் போட்டிபற்றி உங்களுக்கு என்ன தெரியும்? அதன் சட்டவிதிகள், நுணுக்கங்கள் பற்றி நன்கு தெரிந்தவர்களிடம் கேட்டு அறிந்துகொள்ளுங்கள்.

போட்டி நேரடியானது. முடிவுகள் உடனுக்குடன் தெரிந்துவிடும். நானும் அன்று நடந்த சட்டி எறிதல், தட்டு எறிதல் போட்டிகளில் கலந்துகொண்டேன். இரு போட்டிகளிலும் முதலிடம் பெற்றேன். என்னைப் பலர் பாராட்டினார்கள். நான் மகிழ்ச்சியில் மிதந்தேன். என்னைப் பயிற்றுவித்த ஆசானுக்கு நன்றியைத் தெரிவித்தேன்.

பரிசளிப்பு அடுத்தநாள் நடைபெற்றது. சட்டி எறிதல் 17 வயதின் கீழ் என்றும் பரிசுபெற நான் எழுந்தேன். 1ஆம் இடம் பெயர் வாசிக்கப்பட்டது. வாசிக்கப்பட்டது என் பெயர் அல்ல. என் இதயம் பக்கென்றது. எனக்குள் என்னென்ன மாற்றங்கள்! 2ஆம் இடம் என் பெயர் வாசிக்கப்பட்டது.

"போய் பரிசை வாங்கு" என்று விறைத்து நின்ற என்னைத் தள்ளிவிட்டது ஒரு குரல், போய் வாங்கினேன், என்னை அறியாது என் கண்கள் நீர் சொரிந்தன. எப்படித்தான் வீடு வந்து சேர்ந்தேனோ!

"அருணா, சாப்பிடவா", என்ற அம்மாவின் குரல் கேட்டு நிமிர்ந்து, அம்மாவைப் பார்த்தேன். "பசிக்கவில்லை!" என்று புரண்டு படுத்தேன். நித்திரை வரவில்லை.

"இப்போது உனது அழகை ஏற்புடையது. உனது பெருமூச்சு கேட்கத்தக்கது, உனது வேதனை பரிசாரம் செய்யவும் தூய்மையாக்கவும் வல்லது" என்று தங்கை கிரிஸ்ரினா வாய் விட்டு வாசித்தது என் செவிகள் ஊடே சென்று என் இதயத்தை மெதுவாக இதமாக தடவி விட்டது, நான் சுகம்பெற்று கண்ணயர்ந்தேன்.

அன்புக்கண்மணிகளா!
நல் மொழிகள் இதயத்தைத் திடப்படுத்த வல்லன அவர்வழி நேரானது. கதையைப்படித்த உங்களுக்கு உள்ளுணர்வாக எழுந்த வினாக்கள் எப்படியானவை?
எப்படி அருணாவுக்கு இரண்டாம் இடம் கிடைத்தது? என்ற வினா கட்டாயம் உங்கள் உள்ளத்தில் எழுந்திருக்க வேண்டும்.

அருணா சொல்வாத அந்த நிலையை நீங்கள் உணர்ந்து, அவரின் வேதனை நியாயமானதா அவருக்கு நீங்கள் கூறும் ஆறுதல் மொழியையும் எழுதி அனுப்பங்கள். உங்கள் பதிலை ஆவலுடன் எதிர்பார்க்கிறேன். நன்றி.

அன்பின், அன்பு விழி

மகளே! இறை அநுபவ வாழ்வுக்கு உன்னை அர்ப்பணிக்க விரும்புகிறாயா? செபமாலைக் கன்னியர் சபை உன்னை அழைக்கின்றது

உன்னில், சமூகத்தில், இயற்கையில், உலகில் உறையும் இறைவனை உணர்ந்து உலகளாவிய உறவில் உன்னை இணைத்து;
I. இறை மகத்துவத்திற்கு, நற்கருணை நாதர் முன்னிலையில் இரவு, பகல் ஆராதனை செலுத்தவும்,
II. மறைந்த செப, தப, தியாக வாழ்வினால், உன்னை உரமாக்கவும் மன உறுதியிருந்தால் செபமாலைக் கன்னியர் சபை உன்னை வரவேற்கின்றது.

தகமை: O. L. சித்தி
விபரங்களுக்கு: இறை அழைத்தல் ஊக்குனர், செபமாலைக் கன்னியர் மடம், 123, பிரதான வீதி, யாழ்ப்பாணம்.

எளிய மனம்...
(4ஆம் பக்கத் தொடர்ச்சி)
மொழிப்பிரச்சனைகளால் ஒடுக்கப்பட்டோர் அதனால் மனமுடைந்தோர். யேசுவின் காலத்தைப் பார்க்கும்போது, ஊனமுற்றோர், தொழுநோயாளர், விபச்சாரி, ஏன் ஆயக்காரர்கூட. எளியமனமுடையோன் மேற்கூறப்பட்டோரின் துயர்கண்டு, தம் இயலாமைகண்டு மனம் கசிந்து கண்ணீர் விடுகிறான்.

இறைவன் ஏழையென்று எவரையும் படைக்கவில்லை. இன்றைய எமது சமுதாய அமைப்புக்களால் ஏழை உருவாக்கப்படுகிறான். சமுதாயத்தில் பணமுடையவன். மற்றவனும் தன்னைப்போன்ற மனிதன் என்று ஏற்று, அன்புள்ளம் கொண்டு மதிக்க மறந்த ஆணவமே ஏழை உருவாகக் காரணமாகும்.

இறையரசைப் பெறவேண்டுமென்ற ஏக்கம் ஏழைக்கே உண்டாகின்றது. இறைவனை அடைய நாம் அந்நிலைக்கு வரவேண்டுமென்பதைக் காட்டவே "உன்னிடமுள்ள தெல்லாம் விற்று ஏழைக்கு கொடு என்று பணமுடையோனுக்கு யேசு கூறினார். அகிலத்தைப் படைத்த ஆண்டவனே தனக்கென ஆறுடிநிலமின்றி அயலவன் கல்லறையில் அடக்கம் செய்யப்பட்டார். எளியமனதோர்க்கே இறையரசை உரிமையாக்கினார்.

நீலங்களும்...
(4ஆம் பக்கத் தொடர்ச்சி)
வந்தான். சத்தம் கேட்டு விழித்துக் கொண்ட சந்நியாசியிடம் கத்தியைக் காட்டி மிரட்டத் தொடங்கினான். "சத்தம் போடாது பணத்தை எடு" கள்ளன் சொன்னான். "நீயும் சத்தம் போடாதே. விளக்கைக் கொழுத்து. இரண்டு பேரும் தேடுவோம். சாப்பிட்டு இரண்டு நாளைச்சு" என்றார் சந்நியாசி.

எந்தப்பொருள் தேவை என்று தெரியாதவன் எல்லாப் பொருளிலும் ஆசைப்படுவான். ஆசை என்பது அணையற்ற ஒரு கடல். ஆசை அதிகரிக்க ஆபத்தும் அதிகரிக்கும். பற்றற்றவாழ்வு பரிசுத்த வாழ்வு.

குரங்கு, மகா அலெக்சாண்டர், திருடன் ஆகிய மூவரும் எமக்குச் சொல்லும் பாடம் என்ன? ஏழையாய் இருக்கத்தெரிந்தவன் எல்லாம் தெரிந்தவன். வெறுமை வேண்டாம் என்ற ஒரு நிலை. பற்றற்ற வாழ்வு பரிசுத்தவாழ்வு. இவை மட்டுமல்ல... சிந்தியுங்கள்- எளியமனத்தோர் பேறு பெற்றோர்.

தொகுப்பு:-
★ அருள் திரு. ரூபன் மரியாம்பிள்ளை.

அனைத்துலக...
(1ஆம் பக்கத் தொடர்ச்சி)
செய்து வருகின்றனர். இதன் ஒரு கட்டமாக அமதித்தலைவர் சாகோ அடிகளார் உலகெங்குமுள்ள சபையினரைத் தரிசித்து ஆசை இடுகின்றனர் நட்புத் திருவிழைகள் என்பது குறிப்பிடத்தக்கது.

திருத்தந்தையின் ★ அருள் திரு ரூபன் மரியாம்பிள்ளை இறையியல் சிந்தனைகளும் இடைவிடாத பயணங்களும்-19

பழங்குடி இந்தியன் பாப் பரசரைப் பார்த்து என்ன தான் சொன்னான்? "இலத்தின் அமெரிக்காவின் ஏழையிலும் ஏழையாகிய நாங்கள் தான் திருச்சபையின் நம்பிக்கை என்கிறீர்கள். திருச்சபையின் எதிர்கால நம்பிக்கையாகிய எங்கள் வாழ்வைப் பாரும். எங்களை வரண்ட மலைப் பகுதிக்கு விரட்டி விட்டார்கள். எங்கள் மூதாதையரின் நாட்டிலே நாங்கள் அடிமைகளாக நடத்தப் படுகிறோம்..." மிகுந்த வேதனையோடு சொன்னான். பாப் பரசர் கண்கள் குளமாயின.

உழைப்பாளி தன் உடைமைக்கும், உரிமைக்கும் முழு உரிமையுடையவன். அவனை ஏமாற்றி உரிமைகளையும், உடைமைகளையும் பறிப்பது பெரும் குற்றம்— என்று கவலையோடு சொன்ன பாப் பரசர் தன்னையும் அவர்களில் ஒருவராகக் கருதும் படியும் தன் அனுதாபத்தை ஏற்கும் படியும் வேண்டினார்.

இரும்புத்திரை போட்டி நாட்டிற்கு [சொந்தமண்] போலந்திற்கு செல்லும் முதல் திருத்தந்தை

தாய் நாட்டின் வரலாற்றோடு தன்னையும் இணைத்துக் கொண்டு அதன் வியர்வையையும், தோல்வியையும் வெற்றியையும், நாசி அரசின் அழிவுகளையும் கம்மியுனிச அரசின் கெடுபிடிங்களையும்— தான் பிறந்து தவழ்ந்து விசுவாசம் பெற்று உரப்படுத்தப்பட்ட மண்ணிற்காய் ஏற்ற ஒரு சரித்திர மனிதனாக தாய் நாடு நோக்கித் தன் பார்வையைத் திருப்பினார்.

"நான் இந்த மண்ணின் மகனாக, இராயப்பரின் வாரிசாக, உங்களுடைய வருகிறேன்..."

யும் வேண்டினார். பின் இன்னும் உறுதியாக உரத்த குரலில் சொன்னார். மனச்சாட்சி மக்களது மனக்குரல். திக்கற்றவர்களின் குமுறல். எல்லாவற்றிற்கும் மேலாக இறைவனது குரல், திருச்சபையின் குரல் ஆகிய அனைத்துடன் இணைத்து என் குரலும் திரும்பத் திரும்பக் கூறுவது ஒன்றே.

"இங்கு இதே நிலமை நீடிப்பது அநீதியாகும். மனிதப் பண்பிற்குப் புறம்பானதாகும். கிறிஸ்தவ மரபிற்கு மாறுபாடானதாகும். இதற்கு மாற்று வழி ஆயுத பலத்தில் அன்று, சிறு சிறு அநீதிகளை அகற்றுவதில் அன்று, நிலையான திட்டங்களைத் தீட்டி திடமனதுடன் தேவையான மாற்றங்களைப் புதுத்துவதே யாகும்."

மெக்சிக்கோவை விட்டு புறப்படு முன் மக்களை நோக்கி "நான் உங்கள், நண்பன். நண்பனின் வாழ்த்துக்களை வழங்குகிறேன்... அனைவருக்கும் அன்பு மூத்தங்கள்."

குழந்தையாய், குருவாய், ஆயனாய், கருதினாலாய் எல்லாவற்றிற்கும் மேலாய் ஒரு நல்ல கிறிஸ்தவ குடிமகனாய் பணி புரிந்த, வலம் வந்த கிராக்கோ நகரின் பாதுகாவலராய் புனித ஸ்ரனிஸ்லோஸ் வேதசாட்சியான 9ஆம் நூற்றாண்டு விழாவில் கலந்து கொள்ள ஜூன் 2ஆம் நாள் காலை 10 மணிக்கு 1979ஆம் ஆண்டு போலாந்து வந்தார். குடி மகனை வரவேற்கும் பொறுப்பு அரசிற்கு இருந்தாலும் ஒரு கௌரவப் பிரச்சனையும் இருந்தது. (வளரும்)

என்னை மாற்றிடுவீர் கர்த்தரே!
"செல்வம்தர இருந்தார், நானோ ஏழையாய் நின்றேன் கிருபையைக் களைந்து வெறுமையாயினேன் நினைவு துரத்தியடித்து துன்புறுத்த ஓடினேன் கீழ்நோக்கி, வழிகாணாது எங்கும் என்தியம் உடைந்திடவே பொங்கும் கண்ணீர் கண்களுடனே ஏங்கும் முகமதை கரமதால் மறைத்துமே தொங்கும் தலைபுடன் பணிகின்றேன் நான் காலத்தின் கர்த்தராய் அவரிடம் கொடுக்கிறேன் முழுவதும் என்னையே எடுத்திடும், உடைத்திடும். உருவாக்கிடுவீர் உமதிட்டப்படி என்னை மாற்றிடுவீர்."
★ க. அருள்நேசன், குருநகர்

இதோ வரு...
(1ஆம் பக்கத் தொடர்ச்சி)
வக்கல்லூரியிலும் சேர்ந்து, தமது குருத்துவப்படிப்பை முடித்து 15-12-1994இல் திருத்தொண்டர் நிலைக்கு உயர்த்தப்பெற்றார். யாழ். மரியன்னை பேராலயத்தில் தியாக்கோனாகப் பணிபுரியும் இவர் 12-07-1995 அன்று யாழ். ஆயர் இ. தோமஸ் சவுந்தரநாயகம் ஆண்டகையால் குருவாகத் திருநிலைப்படுத்தப்படுவார். இவர் தமது முதல் திருப்பலியை 15ஆம் திகதி சனிக்கிழமை மாலை 4.00 மணிக்கு கிளாவி புனித அந்தோனியார் ஆலயத்தில் ஒப்புக்கொடுப்பார். புதிய குருவினது பணிவாழ்வுசெழிக்க இறையருளை வேண்டுவோம்.

23ஆம் ஆண்டு நினைவஞ்சலி 17-07-1995

இறைவன் திருப்பாதம்
சேர்ந்து இளைப்பாறும்
யாழ்.

மறைமாவட்ட முன்னாள் ஆயர்

பேரூள் திரு
ஜேரோம்
எமீலியானுஸ்பிள்ளை
ஆண்டகை அவர்களுக்கு



எம் ஆத்மார்த்த அஞ்சலிகள்!

வாழும் அன்பொன்றே என்னை வாழ்விக்கும்

காலக்கோலங்கள் மாறிடினும்
ஊழிப் பேரழிவு உலகத்தை உலுக்கிடினும்
ஆழிப் பேரலைகள் அகிலத்தை அழித்திடினும்
வாழும் அன்பொன்றே என்னை வாழ்விக்கும் - நெஞ்சே
மானும் காலமது மண்ணுலகை நெருக்கிடினும்
மாறும் இவ்வுலகின் மனிதன் மறைந்திடினும்
மாரிமழை அள்ளிப் பொழிய மறுத்திடினும்
வாழும் அன்பொன்றே என்னை வாழ்விக்கும் - நெஞ்சே
போரும் போர் முழுக்கங்களும் நிகழ்ந்திடினும்
பெரு வாதவிவாதங்கள் வகைதொகையாய் வந்திடினும்
சீரும் சிறப்பும் சிதறுண்டு போயிடினும்
வாழும் அன்பொன்றே என்னை வாழ்விக்கும் - நெஞ்சே
பிரச்சனைகளை முற்றாக நீக்க முயலாவிடினும்
பேச்சுக்கள் தொடர்ந்து தூய்மையற்று இருந்திடினும்
போர் விமானங்கள் தொடர்ந்தும் தோன்றிடினும்
வாழும் அன்பொன்றே என்னை வாழ்விக்கும் - நெஞ்சே
அமைதி வழிகள் அமைதி தர மறுத்திடினும்
அடக்கல் ஒடுக்குதல்கள் மீண்டும் தொடர்ந்திடினும்
போர் முனைகளில் பகையின் தீ மூண்டிடினும்
வாழும் அன்பொன்றே என்னை வாழ்விக்கும் - நெஞ்சே
அன்பே அகிலத்தின் வற்றாத நீரும்
அன்பே அகிலத்தை வாழ்விக்கும் அமுதசஞ்சீவி
அன்பே என்னை வாழ்விக்கும் என்றெண்ணிவிடில்
அடிமைத் தனம் தீரும், துன்பதுயரம் தீரும், இது உண்மை.

சா. ஜஸீன்

புனித சவேரியார் குருத்துவக் கல்லூரி,
கொழும்புத்தறை,
யாழ்ப்பாணம்.

மசனட் ஆண்டு (3ஆம் பக்கத் தொடர்ச்சி)

“குபேரனவன் குருமடத்தில்”

(சென்ற இதழ் தொடர்ச்சி)

கடமையைத் தெள்ளெனத் தெளிந்து ஆற்றினான், மௌன
நேரத்தினை மன அமைதியுடன் பேணினான். இதனால்
மௌனத்தின் மேன்மையை உயர்த்தினான். தனது படிப்
பினால் தன்னால் இயன்றவரை முழு முயற்சியும் எடுத்து
வென்றான். தனது படிப்பினை தனது சொந்த பெயரோ
புகழிற்காகவோ படிக்கவில்லை. மாறாக இறைவன் திருப்
பெயருக்காய் படித்தான். மற்றவர்களுக்கு உதவுவதற்கு எந்
நேரமும் முன்வந்தான். எதனைவும் எதிர்பாராது தூய சிந்
தனையுடன் உதவி உறவின் பாலத்தை பலரிடையே எழுப்பி
வெற்றியும் கண்டான். பிறர் நலத்தை தன்னலமாகக் கொண்
டான். இவ்வாறு ஒவ்வொன்றையும் செய்யும்பொழுது இறை
வனை இறைவனின் அருட்கரத்தை அதனில் கண்டான் இந்த
இளைஞன்.

இவ்வாறு ஆன்மீக, உடல், உள்ப் பாங்கில் வளர்ந்த
இளைஞன் தான் ஒரு குருவாக வருவதற்கு தாழ்மையின்
கோலம் பூண்டு தன்னை பல வகையில் நிந்தித்தான். உடலை
ஒறுத்தான். உணவினை மறந்தான். ஞான ஒடுக்கங்களை மேற்
கொண்டு இறைவனுடன் மென்மேலும் ஐக்கியமானான். அதிபர்
களோ அவனை எடைபோட கண்டப்பட்டனர். முடிவில் இறை
உதவியுடன் அவரைத் திருத்தொண்டனாக அதுவும் இரண்டு
வருடங்களில் அபிசேகம் செய்தனர்.

ஆம். உண்மையில் ஓர் உத்தம, உன்னத குருமாணவன்
இவன். இவனது ஆன்மீக வாழ்வில் ஓர் புது மலர் தவழ்ந்த
தைக் காணமுடிந்தது. உடல் உள் வாழ்வில் ஓர் புனிதம்
தவழ்ந்ததைக் காண முடிந்தது. தனது வாழ்வின் ஒவ்வொரு
செயல்களையும் இறைவனுக்காக மகிழ்வுடன் செய்ததன் பய
னாக மன நிறைவைக் கண்டதை காண்கின்றோம். இதனூடாக
இந்த இளைஞன் புகட்டும் பாடம் இறை அன்பின் முன்னிலை
யில் இடர் எனினும், இன்பம் எனினும் நிறைவே முடிவு.
எனவே இந்த குருமாணவனைப் பார்த்து அவனை பாவனை
யாக கொண்டு வாழ முனைவோம்.

● A. B. V.

திருத்தந்தையின் 66வது வெளிநாட்டுத் திருப்பயணம்

சுலோவாக்கிய நாட்டிற்கு முதற் திருப்பயணம்

திருத்தந்தை 2ஆம் அருள்
சிவன்பர் தனது 66வது வெளி
நாட்டுத் திருப்பயணத்தை
முன்னைய நாள் கம்யூனிஸ்ட்
நாடாகிய சுலோவாக்கியா
விற்கு கடந்த வெள்ளிக்கிழமை
(30-06-95) அன்று மேற்
கொண்டார்.

சிவ ஆண்டுகளுக்கு முன்பு
வரை கம்யூனிசத்தின் கடவுள்
நம்பிக்கையற்ற கொள்கையின்
பிடியில் சிக்கியிருந்த சிலா
வாக்கியர்கள், தற்சமயம்
வேறுவிதமான தாக்குதல்களை
எதிர்த்துப் போராட வேண்டி
யுமுலுக்குத் தள்ளப்பட்டுள்
ளார்கள். பொருளியல் கோட்
பாடு, நுகர்வு கலாசாரம்,
மதப் புறக்கணிப்பு, உலகாயு
தக் கொள்கை, இத்தகைய
கோட்பாடுகொண்ட சமூகத்
தீமைகள் இம் மக்களுக்குச்
சவாலாக இருக்கின்றன. இச்
சூழ்நிலையில் தான் திருத்

தமிழ்மக்கள்...

(1ஆம் பக்கத் தொடர்ச்சி)

ஒலிபரப்பில் காலை 8-00 மணி
மாலை 6-00 மணி செய்தி
களில் வெளியான கத்தோலிக்க
திருச்சபையின் நிலைப்பாடு
பற்றி பின்வரும் கருத்துக்களை
வெளியிட விரும்புகிறேன். பாட
சாலை மாணவர்கள் வலுக்
கட்டாயமாக போராட்டத்தில்
இணைக்கப் படுகின்றார்கள்,
அதிலும் குறிப்பாக கத்தோ
லிக்க பாடசாலைகள் இதனால்
பெரிதும் பாதிக்கப்படுகின்றன
என்று வெளியிட்ட செய்தியும்
உண்மைக்குப் புறம்பானது. வத்
திக்கான் தலைமைப் பீடமும்
யாழ் கத்தோலிக்க தலைமைப்
பீடமும் விடுதலைப் புலிகளின்
செயற்பாடுகளைக் கண்டித்
திருக்கிறார்கள் என்ற செய்தி
யும் உண்மைக்கு மாறானது.
இதுபற்றி வத்திக்கான் உயர்
தலைமைப்பீடம் எதுவித உத்தி
யோகபூர்வமான செய்திகளை
யும் வெளியிடவில்லை.

மேற்கூறிய செய்திகளைப்
பற்றி தேசிய கத்தோலிக்க நீதி
சமாதானத்திற்கான ஆணைக்
குழுவின் தலைவர் வண. ஆயர்
ரஞ்சித் மல்கம் அவர்கள் சர்வ
தேச வர்த்தக ஒலிபரப்பு
செய்திகள் வெளியானவுடன்
தாமோ, தமது குழுவோ இச்
செய்திகளை வெளியிடவில்லை
என மறுத்துள்ளார்.

சிறிலங்கா அரசு கத்தோ
லிக்க திருச்சபையை தமிழ்
மக்களிடமிருந்து பிரிக்கும்
நோக்குடன் சூழ்ச்சிகரமாக
வெளியிட்ட செய்தியாகவே
இதனை நாம் கருதுகிறோம்.
கத்தோலிக்க திருச்சபையா
னது என்றும் தமிழ்மக்களின்
வளர்ச்சியிலும் போராட்டத்
திலும் இரண்டறக் கலந்து
செயற்பட்டுக்கொண்டே வருகி
றது என்பதனை இவ்வேளை
யில் சுட்டிக் காட்ட விரும்புகி
றேன். எனவே இவ்வாறான
செய்திகளால் தவறாக வழி
நடத்தப்படாமல் விழிப்புடன்
இருக்க வேண்டும்.”

தந்தை தனது நாலுநாள்
திருப்பயணத்தை மேற்கொண்
டுள்ளார்.

இத்திருப்பயணத்தில் நாட்
டின் இரு பெரும் அரசியல்
வாதிகளாகிய ஜனாதிபதியை
யும், பிரதமரையும் சந்தித்த
பின்னர், அந்நாட்டிலுள்ள
லாத்தரன், கல்வினிஸ்ட், மெத
டிஸ்ட், பப்ரிஸ்ட், இன்னும்
பிற கிறிஸ்தவ சபைகள்,
யூதம் முதலியவற்றின் 8 பிரதி
நிதிகள் திருத்தந்தையுடன்
கலந்துரையாடினர். இச் சந்
திப்பு மிகவும் இனிய சூழ்
லில் இருந்ததாகக் கூறப்படு
கின்றது.

ஞாயிறு காலை திருத்தந்தை,
10 கர்தினால்மார், 100க்கு
மேற்பட்ட ஆயர்கள், 600க்கு
களுடன் மூன்று இலட்சம் பேர்
கலந்து கொண்ட மக்கள் வெள்
ளத்தில், 12 மீற்றர் உயரத்
தில் அமைக்கப்பெற்ற மேடை
யில், திருப்பலி ஒப்புக்
கொடுத்து, மூன்று முத்திப்
பேறுபெற்றவர்களை புனிதர்
நிலைக்கு உயர்த்தினார்.

ஞாயிறு மாலையில், 1687ஆம்

5ஆம் ஆண்டு...

(1ஆம் பக்கத் தொடர்ச்சி)

ஜெயம், செம்பியன் செல்வன்
போன்றவர்கள் கலந்து
கொண்டார்கள். வயலின்,
வாய்ப்பாட்டு, புல்லாங்குழல்,
மிருதங்கம், வீணை இசை
அனைத்தும் மனதிற்கு இத
மாக அமைந்தது. கிறிமார்
இசை இளம் உள்ளங்களை
ஈர்த்தது என்னவோ உண்மை
தான்.

இரண்டாம் நாள் நிகழ்ச்
சிக்கு திரு. பொன்சந்திர
லிங்கம் அவர்கள் தலைமை
தாங்கினார்கள். திரு. சிவ
லிங்கராசா சிரேஷ்ட விரிவுரை
யாளர், யாழ்ப்பல்கலைக்கழகம்,
சிறப்பு விருந்தினராகக் கலந்து
உரையாற்றுகையில் “திரு
மறைக் கலாமன்றத்தின்
கலைப்பணி இந்த மண்ணின்
வரலாற்றின் பக்கங்களில் ஒளிவு
மறைவின்றி பேசப்படும் நாள்
வெகு தூரத்தில் இல்லை
யென்று கூறினார்.

இரண்டாம் நாள் கலை
நிகழ்ச்சியின் ஆரம்பத்தில் வர
வேற்பு நடனமாடி எல்லோரையு
ம் ஆச்சரியத்தில் ஆழ்த்திய
அந்தச் சிறுவன் டக்லஸ்
மென்டிசினை மறக்கவே
முடியாது.

நடன நிகழ்ச்சிகள் அனைத்
தும் பாராட்டக்கூடியதாகவே
இருந்தது. அவற்றுள் பொம்ம

ஆண்டில் கத்தோலிக்க படை
களால் கொல்லப்பட்ட 24
எவாஞ்சலிக்க கிறிஸ்தவ சபை
கிறிஸ்தவர்களின் சமாதியில்
எழுப்பப்பட்டுள்ள நினைவுச்
சிவன்பை பார்வையிட்டு,
எவாஞ்சலிக்க ஆயருடன்
அங்கு திருத்தந்தையும் செபித்
தார். இந் நிகழ்வு கிறிஸ்தவ
ஒன்றிப்புக்கான திருத்தந்தை
யின் ஆர்வத்துக்கு வெளிப்
படையான ஒரு செயலாயிருந்
தது.

இத்திருப்பயணத்தின்போது
திருத்தந்தை அந்நாட்டின்
ஏழுநகரங்களுக்கு சென்று குருக்
கள், துறவியர் குழுக்களைச்
சந்தித்தார். ஆயர்களைச் சந்
தித்து உரையாற்றுகையில்
தலத்திருச்சபையின் மேய்ப்புப்
பணி நடவடிக்கைகளில் பொது
நிலையினர் அதிகம் ஈடு
படுத்தப்படவேண்டும் என்
பதையும் வலியுறுத்தினார்.
மேலும் சமுதாய மேம்
பாட்டுப் பணியில் கத்தோ
லிக்கர் அதிகம் ஈடுபடுத்தப்
படவேண்டுமெனவும் அழைப்பு
விடுத்தார்.

லாட்டம், வான் நடனம் மிகச்
சிறப்பாக அமைந்திருந்தன.
இருப்பினும் இறுதி நிகழ்ச்சி
யாகிய “தில்லானாவுக்கு”
ஒரு சபாஷ் கொடுக்கலாம்.
ஆணும், பெண்ணும் இணைந்த
இவ்வாட்டம் இத்தனைலாவக
மாக அமைந்தது பாராட்டப்
படவேண்டியதே, இந்த மண்
னின் இன்றைய நிலையில்
மன்றத்தின் இந்த மகத்தான
பணியை தமிழ் இனத்தின்
வருங்கால வளத்திற்கு உர
மூட்டும் உன்னதபணியென்றே
கருதலாம். ★ நிர்மலா

மடுத் திருப்பதியில்...

(1ஆம் பக்கத் தொடர்ச்சி)

ஆண்டகை கலந்து கொண்டார்.
கூட்டுத் திருப்பலியில்
தலைமை தாங்கிய ஆயர்
சவுந்தரநாயகம் “ஆவியின்
புதுப் படைப்பு—மரியான்”
எனும் மையக் கருத்தை
வைத்து மறையுரை ஆற்றி
னார்.

கிளிநொச்சி...

(1ஆம் பக்கத் தொடர்ச்சி)

பேர் பங்குபற்றுகின்றனர்.
கடந்த வாரம் இவர்களுக்கு
யாழ். ஆயர் தோமஸ் சவுந்தர
நாயகம் ஆண்டகை ஒருநாள்
மறை வகுப்புகள் நடாத்தி
திருப்பலி ஒப்புக்கொடுத்தார்.

எளிய மனத்தோர்....

எளிமை என்பது ஏழ்மையில்ல,
ஏழை வீட்டு முற்றக் கோலமும்ல்ல,
என்னையும் உன்னையும்,
ஏணுவைத்து விட்டு,
என்வி நகையாடும் தாழ்,
பெருமையின் எதிரணி.
பணத்தோடு படுக்கின்ற படித்தவரும்
பதவியில் அமரும் அறிஞர்களும்
பாதம் பிடித்துப் பிச்சை கேட்பவனுக்கு
பாவம் என்று சொல்லி
பத்துப் பணம் தானும் கொடுப்பாரா?
பரிவுக் கதை தானும் சொல்வாரா?

● தே. றவிராஜ்